



सत्यमेव जयते

The Gujarat Government Gazette

EXTRAORDINARY

PUBLISHED BY AUTHORITY

Vol. LXVI] THURSDAY, FEBRUARY 27, 2025 / PHALGUNA 8, 1946

Separate paging is given to this Part in order that it may be filed as a Separate Compilation.

PART IX

Gujarati translation of Bills, Acts and Notifications other than
those published in other parts.

वैधानिक અને સંસદીય બાબતોનો વિભાગ

સચિવાલય, ગાંધીનગર, ૨૭મી ફેબ્રુઆરી, ૨૦૨૫

ગુજરાત ગેઝેટમાં અંગ્રેજીમાં પ્રસિદ્ધ થયેલા ગુજરાત સરકારના કૃષિ, ખેડૂત કલ્યાણ અને સહકાર વિભાગના તારીખ: ૨૫મી જુલાઈ, ૨૦૨૩ના જાહેરનામા ક્રમાંક: જીકેએચ/૧૦૨/૨૦૨૩/એસીડી/કેડીઈ/ઈ-ફાઈલ/૨/૨૦૨૨/૦૮૪૬/કે-૯.- નો ગુજરાતી અનુવાદ આથી સર્વે લોકોની જાણ સારુ પ્રસિદ્ધ કર્યો છે.

ડી. એમ. ભાભોર,

સરકારના સંયુક્ત સચિવ.

NOTIFICATION**Regarding****The Agriculture Supervisor, Class III (Departmental Examination) Rules, 2023****ખેતી નિરીક્ષક, વર્ગ ૩, (ખાતાકીય પરીક્ષા) નિયમો, ૨૦૨૩ સંબંધી****જાહેરનામું****કૃષિ, ખેડૂત કલ્યાણ અને સહકાર વિભાગ**

સચિવાલય, ગાંધીનગર, ૨૫મી જુલાઈ, ૨૦૨૩

ભારતનું સંવિધાન.

ક્રમાંક: જીકેએચ/૧૦૨/૨૦૨૩/એસીડી/કેડીઈ/ઈ-ફાઈલ/૨/૨૦૨૨/૦૮૪૬/કે-૯:- ભારતના સંવિધાનના અનુચ્છેદ ૩૦૮ના પરંતુકથી મળેલી સત્તાની રૂએ અને આ અર્થે કરેલા તમામ નિયમો રદ કરીને, ગુજરાતના રાજ્યપાલ, આથી, ખેતી નિયામકની કચેરીની તાબાની સેવામાં, ખેતી નિરીક્ષક, વર્ગ ૩ની જગા પર બઢતી માટે લાયક થવા ખાતાકીય પરીક્ષા પાસ કરવાની બાબતને લાગુ પડે છે તેટલે સુધી, ખેતી નિયામકની તાબાની સેવામાં ખેતી સહાયક, વર્ગ-૩ની જગા પર નિમાયેલી વ્યક્તિઓની સેવાની શરતોનું નિયમન કરવા માટેની જોગવાઈ કરવા નીચેના નિયમો કરે છે:-

૧. ટૂંકી સંજ્ઞા, આરંભ અને લાગુ પાડવા બાબત.-

- (ક) આ નિયમો ખેતી નિરીક્ષક, વર્ગ ૩, (ખાતાકીય પરીક્ષા) નિયમો, ૨૦૨૩ કહેવાશે.
- (ખ) તે, રાજપત્રમાં તેની પ્રસિદ્ધિની તારીખથી અમલમાં આવશે.
- (ગ) તે સીધી ભરતીથી ખેતી નિયામકની કચેરીની તાબાની સેવામાં, ખેતી સહાયક, વર્ગ ૩ની જગા પર નિમાયેલી વ્યક્તિઓને લાગુ પડશે.

૨. વ્યાખ્યા.- આ નિયમોમાં, સંદર્ભથી અન્યથા અપેક્ષિત ન હોય, તો-

- (ક) “પરિશિષ્ટ” એટલે આ નિયમો સાથે જોડેલું પરિશિષ્ટ;
- (ખ) “નિયત તારીખ” એટલે આ નિયમો જે તારીખે અમલમાં આવશે તે તારીખ;
- (ગ) “મંડળ” એટલે ગુજરાત ગૌણ સેવા પસંદગી મંડળ (GSSSB), ગાંધીનગર;
- (ઘ) “પરીક્ષા” એટલે ખેતી નિયામકની કચેરીની તાબાની સેવામાં, ખેતી નિરીક્ષક, વર્ગ ૩ ની જગા પર બઢતી માટેની ખાતાકીય પરીક્ષા;
- (ચ) “સરકાર” એટલે ગુજરાત સરકાર;
- (છ) “જૂના નિયમો” એટલે ખેતી નિયામકની કચેરીની તાબાની સેવામાં, ખેતી નિરીક્ષક, વર્ગ ૩ ની જગા પર બઢતી માટેના ખાતાકીય પરીક્ષા નિયમો;
- (જ) “નિર્દિષ્ટ તકો” એટલે કોઈ વ્યક્તિએ જેટલી તકોની અંદર ખાતાકીય પરીક્ષા પાસ કરવાની રહેશે તેટલી આ નિયમોમાં નિર્દિષ્ટ કરેલી તકોની સંખ્યા;
- (ઝ) “નિર્દિષ્ટ મુદત” એટલે કોઈ વ્યક્તિએ જેટલી મુદતની અંદર ખાતાકીય પરીક્ષા પાસ કરવાની રહેશે તેટલી આ નિયમોમાં નિર્દિષ્ટ કરેલી મુદત;

૩. ખાતાકીય પરીક્ષા પાસ કરવાની આવશ્યકતા.-

ખેતી સહાયકની જગા પર નિમણૂક પામેલી વ્યક્તિએ, ખેતી નિરીક્ષકની જગા પર બઢતી માટે પાત્ર (લાયક) થવા ખાતાકીય પરીક્ષા પાસ કરવાની રહેશે.

૪. ખાતાકીય પરીક્ષામાં બેસવા માટેની પાત્રતા.-

- (૧) કોઈપણ વ્યક્તિએ, હાલની જગા ઉપર તેની નિમણૂક બાદ, સેવાના ત્રણ વર્ષ પૂર્ણ કર્યા હોય તે સિવાય, પરીક્ષામાં બેસવા માટે પાત્ર થશે નહિ;

- (૨) કોઈપણ વ્યક્તિએ, વિદ્યમાન જગા માટેની તાલીમાંત પરીક્ષા પાસ કરી હોય અથવા સક્ષમ સત્તાધિકારી દ્વારા તાલીમાંત પરીક્ષામાંથી તેને મુક્તિ આપવામાં આવી હોય તે સિવાય, પરીક્ષામાં બેસવા માટે પાત્ર થશે નહિ.

૫. પરીક્ષા પાસ કરવા માટેની નિર્દિષ્ટ તકો અને મુદત:

- (૧) ખેતી નિરીક્ષક, વર્ગ ૩ ની જગા પર બઢતી માટે પાત્ર થવા માટે, કોઈ વ્યક્તિએ, ખેતી મદદનીશ, વર્ગ ૩ ની જગા પર તેની નિમણૂક પછી, તેની ત્રણ વર્ષની સળંગ સેવા પૂર્ણ કર્યાની તારીખથી ત્રણ વર્ષની મુદતની અંદર અને ત્રણ તકોની અંદર પરીક્ષા પાસ કરવાની રહેશે:

પરંતુ અનુસૂચિત જાતિ અથવા અનુસૂચિત આદિજાતિની વ્યક્તિને એક વધારાની તક આપી શકાશે, જેનો લાભ તેની ત્રીજી તકની પરીક્ષાના પરિણામ જાહેર થયાની તારીખથી એક વર્ષની મુદતની અંદર લેવાનો રહેશે;

- (૨) આ નિયમોમાં ઉલ્લેખેલ પરીક્ષા, નિર્દિષ્ટ મુદતની અંદર અને નિર્દિષ્ટ તકોની અંદર પાસ ન કરી શકી હોય તેવી કોઈ વ્યક્તિ, આવી ચૂક (નિષ્ફળતા) છતાં, સરકાર વખતોવખત નક્કી કરે તેવી પરીક્ષા ફી ભર્યેથી, કોઈપણ સમયે પરીક્ષામાં બેસવાને પાત્ર થશે અને તે સદરહુ પરીક્ષા પાસ કરે તો, તે બઢતી માટે પાત્ર થશે:

પરંતુ પોતે આવી પરીક્ષા પાસ કરીને બઢતી માટે પાત્ર બને તે પહેલાં જે વ્યક્તિઓએ તેના કરતાં પહેલાં પરીક્ષા પાસ કરી હોય અને ખેતી નિરીક્ષકની જગા પર આ નિયમો હેઠળ બઢતી આપવામાં આવી હોય તેવી વ્યક્તિઓ ઉપર, સિનિયોરિટીનો દાવો કરવાને હકદાર રહેશે નહિ.

- (૩) પરીક્ષામાં ઉપસ્થિત નહિ રહેવાને બાબતને એક તક તરીકે ગણવામાં આવશે.
- (૪) જૂના નિયમો હેઠળ કોઈ તક આપવામાં આવેલી હોય તેવી કોઈ વ્યક્તિને આ નિયમો હેઠળ બાકીની તકો મળવાપાત્ર રહેશે.

૬. પરીક્ષાનો અભ્યાસક્રમ અને યોજના (સ્કીમ):-

- (૧) પરીક્ષાનો અભ્યાસક્રમ, આ નિયમો સાથે જોડેલા પરિશિષ્ટ-ક માં જણાવ્યા પ્રમાણેનો રહેશે.
- (૨) પરીક્ષા, ૧૦૦ (એક સો) ગુણનું એક પ્રશ્નપત્ર એવા પાંચ પ્રશ્નપત્રોની રહેશે. પ્રશ્નપત્ર ૪ કે જે વર્ણનાત્મક રહેશે તે સિવાય, પરીક્ષા, બહુવિધ પસંદગી પ્રશ્નો (MCQ)ની રહેશે.
- (૩) ઉમેદવારને પ્રશ્નપત્રોના ઉત્તર પુસ્તકોની મદદથી આપવાની છૂટ આપવામાં આવશે, જ્યારે પ્રશ્નપત્ર-૪ના ઉત્તર પુસ્તકો વિના આપવાના રહેશે.

સ્પષ્ટીકરણ:- “પુસ્તકો સાથે” એટલે કોઈપણ વિવરણો અથવા પૂર્વ-કાયદા (કેસ લો) સિવાયના મૂળ અધિનિયમો અને/અથવા નિયમો ધરાવતું સરકારે અથવા સંસ્થાએ માન્ય કરેલ વિષયોનું મૂળ પુસ્તક અને તેમાં ગુજરાત સરકારે અધિનિયમ હેઠળ બહાર પાડેલા, પ્રસિદ્ધ કરેલા અથવા મંજૂર કરેલા નિયમસંગ્રહો(મેન્યુઅલ્સ)નો સમાવેશ થાય છે.

૭. ખાતાકીય પરીક્ષાનું માધ્યમ:- પ્રશ્નપત્રમાં આપેલી સૂચનાઓ મુજબ પરીક્ષાનું માધ્યમ ગુજરાતી અથવા અંગ્રેજી રહેશે.

૮. પરીક્ષાનું યોજવા બાબત:-

- (૧) મંડળ, વર્ષમાં ઓછામાં ઓછી એક વાર પરીક્ષા યોજશે;
- (૨) મંડળે ઠરાવેલી કામચલાઉ તારીખથી ઓછામાં ઓછા નેવું (૮૦) દિવસ પહેલાં, મંડળે, પરીક્ષાનાં સંબંધિત કાર્યક્રમની જાણ ખેતી નિયામકની સંબંધિત કચેરીને કરવી જોઈશે;
- (૩) પરીક્ષામાં બેસવા ઇચ્છતી વ્યક્તિએ, આવી પરીક્ષા માટે ઉમેદવાર તરીકે પોતાનું નામ નોંધાવવા માટે તેની અરજી પરિશિષ્ટ-‘ખ’ માં નિર્દિષ્ટ કરેલા નમૂનામાં, ખાતાકીય પરીક્ષાની તારીખથી ઓછામાં ઓછા સાઠ દિવસ પહેલાં ખેતી નિયામકની કચેરી મારફત મંડળને મોકલવી જોઈશે;
- (૪) ખેતી નિયામકની કચેરી, પરીક્ષામાં બેસવા માટેની તેની પાત્રતાના સંબંધમાં આવી વ્યક્તિની અરજીની ચકાસણી કરશે અને પરિશિષ્ટ -‘ગ’ માં નિર્દિષ્ટ કર્યા પ્રમાણે પાત્રતા પ્રમાણપત્ર સાથે તે અરજી મંડળને મોકલશે.
- (૫) અરજદાર, પાછળથી, પરીક્ષામાં ન બેસવાનો નિર્ણય કરે, તો તેણે પરીક્ષાના આરંભની તારીખથી ઓછામાં ઓછા ત્રીસ દિવસ પહેલાં, ખેતી નિયામકની કચેરી મારફત, તેની જાણ મંડળને કરવી જોઈશે;
- (૬) પરીક્ષામાં બેસવા માટે ઉમેદવાર તરીકે પોતાનું નામ નોંધાવ્યા પછી, પેટા-નિયમ (૫)માં ઉલ્લેખેલી જાણ કર્યા વિના, કોઈ વ્યક્તિ પરીક્ષામાં બેસવામાં ચૂક કરે, તો તેણે પરીક્ષા પાસ કરવાની એક તક ગુમાવી હોવાનું ગણાશે;

- (૭) મંડળ, ખેતી નિયામકની કચેરી દ્વારા તે (ઉમેદવાર) પરીક્ષામાં બેસવા માટે પાત્ર છે તે મતલબના આપવામાં આવેલા પ્રમાણપત્રને આધારે ઉમેદવારને પરીક્ષામાં પ્રવેશ આપશે;

પરંતુ ખેતી નિયામકની કચેરીને એમ ખાતરી થાય કે વ્યક્તિએ પોતાના કાબૂ બહારના કારણોસર સમયસર જાણ કરવામાં ચૂક કરી હતી, તો તે પેટા-નિયમ (પ)માં ઉલ્લેખ્યા પ્રમાણેની જાણ કરવા માટેની આવી વ્યક્તિના પક્ષે થયેલી ચૂકને અને તેમાંથી ઉદભવતા પરિણામોને માફ કરી શકશે.

- (૮) પરીક્ષા યોજવા માટેના સ્થળ, સમય અને તારીખની મંડળ દ્વારા જાણ કરવામાં આવશે અને ખેતી નિયામકની કચેરી દ્વારા ઉમેદવારોને જાણ કરવામાં આવશે.

૯. ખાતાકીય પરીક્ષા પાસ કરવા માટેનું ધોરણ.-

- (૧) પરીક્ષા પાસ કરવા માટેનું ધોરણ, દરેક પ્રશ્નપત્રને ફાળવેલા કુલ ગુણના પચાસ ટકા (૫૦%) રહેશે.
- (૨) કોઈ એક અથવા એકથી વધુ પ્રશ્નપત્રોમાં ઓછામાં ઓછા પચાસ ટકા (૫૦%) ગુણ મેળવ્યા હોય તેવા અસફળ ઉમેદવારને, ત્યાર પછીની પરીક્ષાના તે પ્રશ્નપત્રોમાં ઉપસ્થિત રહેવામાંથી મુક્તિ આપવામાં આવશે.
- (૩) કોઈ ઉમેદવાર, ખાતાકીય પરીક્ષામાં ફક્ત એક પ્રશ્નપત્રમાં (પાસ થવા માટે) લાયકીનું ધોરણ મેળવવામાં અસમર્થ રહે તેવા કિસ્સામાં, આવા ઉમેદવારને, તે પ્રશ્નપત્ર માટેના કુલ ગુણના ૫% સુધી કૃપા ગુણ (ગ્રેસ માર્ક) આપી શકાશે અને ત્યાર પછી, તે (ઉમેદવાર) લાયકીના ધોરણ જેટલા અથવા તેના કરતાં વધારે ગુણ મેળવે, તો તેને, પાસ થયેલો જાહેર કરવામાં આવશે.

૧૦. પરિણામની પ્રસિદ્ધિ.- મંડળે, પરીક્ષાનું પરિણામ તેની સત્તાવાર વેબસાઈટ પર પ્રસિદ્ધ કરવું જોઈશે અને તે ખેતી નિયામકની કચેરીને મોકલવું જોઈશે. ખેતી નિયામકની કચેરીએ, ઉમેદવારોને પરિણામની જાણ કરવી જોઈશે.

૧૧. પ્રોત્સાહન.-

પ્રથમ પ્રયત્ને ખાતાકીય પરીક્ષામાં એસી ટકા (૮૦%) અથવા તેથી વધુ કુલ ગુણ મેળવ્યા હોય તેવા ઉમેદવારને પ્રોત્સાહન તરીકે સરકારે નક્કી કરેલી રકમ રોકડમાં ચૂકવવામાં આવશે.

૧૨. પરીક્ષા ખંડમાં અમુક સાધનો (ડિવાઈસ)ના ઉપયોગ પર પ્રતિબંધ (મનાઈ).- કોઈપણ ઉમેદવારને સેલ્યુલર ફોન, કેલક્યુલેટર, પેજર, લેપટોપ, આઈ-પેડ વગેરે જેવા ઇલેક્ટ્રોનિક સંદેશા-વ્યવહારના કોઈપણ સાધનો (ડિવાઈસ) પોતાની સાથે પરીક્ષા ખંડમાં લઈ જવાની પરવાનગી આપવામાં આવશે નહિ.

૧૩. રદ કરવા બાબત અને અપવાદ.-

ખેતી નિયામકની કચેરીની તાબાની સેવામાં, ખેતી નિરીક્ષક, વર્ગ ૩ની જગા પર બઢતી માટેના જૂના નિયમો અને આ નિયમો અમલમાં આવે તેની તરત પહેલાં અમલમાં હોય તેવા તેને અનુરૂપ બીજા કોઈ નિયમો, આથી, રદ કરવામાં આવે છે:

પરંતુ (નિયમો) આવી રીતે રદ થવા છતાં, આવી રીતે રદ કરેલા નિયમો હેઠળ કરેલા કૃત્ય અથવા લીધેલાં કોઈ પગલાંને અસર થશે નહિ.

પરિશિષ્ટ - 'ક'

(જુઓ નિયમ ૬(૧))

પ્રશ્નપત્ર ૧: ભારતનું સંવિધાન અને સેવાવિષયક બાબતો. (એમસીક્યુ (MCQ-બહુવિધ વિકલ્પ પ્રશ્નો)) (પુસ્તકો સાથે).

સમયગાળો: ૨ કલાક.

ગુણ : ૧૦૦.

૧. ભારતનું સંવિધાન (અનુચ્છેદ- ૩૨, ૨૨૬, ૩૦૮, ૩૧૦, ૩૧૧ અને ૨૦, મૂળભૂત અધિકારો, માર્ગદર્શક સિદ્ધાંતો).
૨. ગુજરાત મુલકી સેવા (વર્તણૂક) નિયમો, ૧૯૭૧ અને ગુજરાત મુલકી સેવા (શિસ્ત અને અપીલ) નિયમો, ૧૯૭૧.
૩. પંચાયતી રાજ અને ગુજરાતમાં પંચાયતી રાજનું માળખું.
૪. ભ્રષ્ટાચાર નિવારણ અધિનિયમ, ૧૯૮૮.
૫. ગુજરાત મુલકી સેવા વર્ગીકરણ અને ભરતી (સામાન્ય) નિયમો-૧૯૬૭.

પ્રશ્નપત્ર- ૨ નાણાકીય બાબતો (એમસીક્યુ (MCQ-બહુવિધ વિકલ્પ પ્રશ્નો)) (પુસ્તકો સાથે).

સમયગાળો: ૨ કલાક.

ગુણ : ૧૦૦.

૧. ગુજરાત બજેટ મેન્યુઅલ)અંદાજપત્ર નિયમસંગ્રહ(, ભાગ ૧ અને ૨.
૨. ગુજરાત નાણાકીય નિયમો, ૧૯૭૧.
૩. મુંબઈ આકસ્મિક ખર્ચ નિયમો, ૧૯૫૯.
૪. ગુજરાત તિજોરી નિયમો, ૨૦૦૦.
૫. નાણાકીય સત્તાની સોંપણી, ૧૯૮૮.

પ્રશ્નપત્ર- ૩ કચેરી કાર્યપદ્ધતિ એમસીક્યુ (MCQ-બહુવિધ વિકલ્પ પ્રશ્નો)) (પુસ્તકો સાથે).

સમયગાળો: ૨ કલાક.

ગુણ : ૧૦૦.

૧. કચેરી કાર્યપદ્ધતિ નિયમસંગ્રહ (બિન-સચિવાલયી).
૨. ગુજરાત મુલકી સેવા નિયમો, ૨૦૦૨ વોલ્યુમ- ૧ થી ૮.
૩. ગુજરાત સરકારની ખરીદ નીતિ અને આજની તારીખ સુધીના અપડેટ્સ (સુધારા).
૪. પરફોર્મન્સ એપ્રાઈઝલ રિપોર્ટ (કામગીરી મૂલ્યાંકન અહેવાલ) નિયમો અને માર્ગદર્શક સૂચનાઓ.
૫. માહિતીનો અધિકાર અધિનિયમ, ૨૦૦૫.

પ્રશ્નપત્ર-૪: ગુજરાતી ભાષા: (પુસ્તકો વિના)

સમયગાળો: ૩ કલાક

ગુણ: ૧૦૦

૧. નિબંધ. ૨૫ ગુણ
૨. અંગ્રેજીનું ગુજરાતીમાં ભાષાંતર. ૩૦ ગુણ
૩. ગુજરાતીમાં નોંધલેખન અને મુસદ્દાલેખન. ૨૫ ગુણ
૪. ગુજરાતી વ્યાકરણ ૧૦ ગુણ
૫. વહીવટી શબ્દભંડોળ ૧૦ ગુણ

પ્રશ્નપત્ર-૫: કૃષિ વિભાગને સંબંધિત અધિનિયમો અને નિયમો, અને વિભાગને સંબંધિત અન્ય પ્રવૃત્તિઓ. MCQ (બહુવિધ પસંદગી પ્રશ્નો) (પુસ્તકો સાથે)

સમયગાળો: ૩ કલાક

ગુણ: ૧૦૦

- (૧) વિભાગને સંબંધિત વિવિધ યોજનાઓ. ૧૫ ગુણ
 - ૧.૧ કૃષિ વિભાગની સહાયકી (સબસિડી) યોજનાઓ (કૃષિ નિયામકની કચેરીના વિસ્તરણ વિભાગ દ્વારા અદ્યતન)
- (૨) પાક સંબંધિત ૨૫ ગુણ
 - ૨.૧ પાક ઉગાડવાની અને લણણીની વિવિધ પદ્ધતિઓ
 - ૨.૨ લણણીની પ્રક્રિયા અને તેને લગતા નિયમો
 - ૨.૩ યાદશ્ચિત્રક પાક લણણીના પ્રયોગો ગોઠવવા માટેની માર્ગદર્શિકા
- (૩) બિયારણ, જંતુનાશક દવા અને ફર્ટિલાઈઝર (રાસાયણિક ખાતર) સંબંધિત નિયમો ૨૫ ગુણ
 - ૩.૧ બિયારણ અધિનિયમ, ૧૯૬૬.
 - ૩.૨ બિયારણ નિયમો, ૧૯૬૮.
 - ૩.૩ બિયારણ (નિયંત્રણ) હુકમ, ૧૯૮૩.

૩.૪ કેમિકલ ફર્ટિલાઇઝર (રાસાયણિક ખાતર) (નિયંત્રણ) હુકમ, ૧૯૮૫.

૩.૫ જંતુનાશક દવા અધિનિયમ, ૧૯૬૮.

૩.૬ જંતુનાશક દવા નિયમો, ૧૯૭૧.

(૪) ખેતી-સામગ્રી ચકાસણી પ્રયોગશાળા બાબતો

૨૦ ગુણ

૪.૧ માટી/પાણી પરીક્ષણ માટે નમૂના લેવાની પદ્ધતિઓ.

૪.૨ જૈવિક નિયંત્રણ (બાયો કંટ્રોલ એજન્ટ્સ) અને તેની લાક્ષણિકતાઓની ઓળખ.

૪.૩ કૃષિમાં જૈવિક ખાતર (બાયો ફર્ટિલાઇઝર)નો ઉપયોગ.

૪.૪ કૃષિ આંકડા એકત્રિત કરવાની ગોઠવણી અને પદ્ધતિઓ.

(૫) કૃષિ વિભાગની હિસાબલેખન પદ્ધતિ

૧૫ ગુણ

૫.૧ પુસ્તકના પરિશિષ્ટ ૨ ના પાના નં. ૧૫ થી ૩૯ - હિસાબી બાબતોને સંબંધિત મહત્વપૂર્ણ હુકમો.

૫.૨ પુસ્તકના પરિશિષ્ટ ૫ ના પાના નં. ૭૬ થી ૮૬ -અંદાજપત્રમાં ખર્ચ માટે ઉદ્દેશ સદર (ઓબ્જેક્ટ હેડ).

પરિશિષ્ટ - 'ખ'

[જુઓ નિયમ (૮)૩]

અરજીનો નમૂનો

કૃષિ નિયામકની કચેરી, ગાંધીનગરની તાબાની સેવામાં, ખેતી નિરીક્ષક, વર્ગ ૩ની જગા પર બઠતી માટેની ખાતાકીય પરીક્ષામાં ઉપસ્થિત રહેવા માટેની અરજી.

૧.	અરજદારનું પૂરું નામ: (અટક પહેલા) (અંગ્રેજી અને ગુજરાતીમાં)	
૨.	હોદ્દો (અંગ્રેજી અને ગુજરાતીમાં):	
૩.	જેમાં હાલ સેવા આપી રહ્યા હોય તે કચેરીનું નામ:	
૪.	જન્મ તારીખ અને આ પરીક્ષાના સમયે ઉંમર:	
૫.	નિમણૂકની તારીખ અને સેવાના કુલ વર્ષ:	
૬.	અરજદાર અગાઉ પરીક્ષામાં ઉપસ્થિત રહ્યો હતો કે કેમ?, તેમ હોય તો, (ક) જે પરીક્ષામાં ઉપસ્થિત રહ્યો હતો તે પરીક્ષાનો મહિનો અને વર્ષ (ખ) કોઈ મુક્તિ મળી છે કે કેમ?, તેમ હોય તો, ગુણ, પરીક્ષાનું વર્ષ અને વિષયની વિગતો આપવી; (ગ) અરજદાર મળેલી મુક્તિનો લાભ લેવા ધારે છે કે કેમ? “હા” અથવા “ના” માં જણાવવું. (પસંદગી આખરી ગણાશે અને કોઈપણ ફેરફારની પરવાનગી આપવામાં આવશે નહિ.).	
૭.	જે સત્તાધિકાર અથવા નિયમો હેઠળ અરજદારને પરીક્ષા માટે ઉપસ્થિત રહેવાનું છે તે:	
૮.	અરજદારે પરીક્ષા પાસ કરવા માટે જરૂરી તકોની સંખ્યા અને સમય મર્યાદા: (યોગ્યતાની તારીખ મુદતની અને પરીક્ષામાં ઉપસ્થિત રહેવા માટેની સમાપ્તિની તારીખ જણાવવી).	
૯.	પૂર્ણ કરેલા પ્રયત્નોની સંખ્યા:	

૧૦.	વધારાની (ખાસ) તક આપવામાં આવી છે કે કેમ? જે હુકમો હેઠળ અરજદારને વધારાની તક આપી હોય, તે હુકમોના નંબર અને તારીખ નિર્દિષ્ટ કરવા અને તેની નકલ મોકલવી.	
૧૧.	પરીક્ષા પાસ કરવાનો હેતુ: (ઉદાહરણ તરીકે સેવામાં કાયમી થવા, સરકારી સેવામાં પ્રતિધારણ, બઢતી-વગેરે).	
૧૨.	અરજદાર ખાતાકીય પરીક્ષાના નિયમો અનુસાર પરીક્ષામાં ઉપસ્થિત રહેવાને પાત્ર છે કે કેમ?	
૧૩.	સક્ષમ સત્તાધિકારી તરફથી ઉંમર અને/ અથવા સેવા મર્યાદામાં છૂટછાટ આપતા હુકમોના નંબર અને તારીખ. (હુકમોની નકલો જોડવી).	
૧૪.	વિશેષ નોંધ (રિમાર્ક્સ), કોઈ હોય તો.	

સ્થળ:

(અરજદારની સહી)

તારીખ:

પરિશિષ્ટ - 'ગ'
[જુઓ નિયમ ૮(૪)]
યોગ્યતા પ્રમાણપત્ર (પાત્રતા)

પ્રમાણિત કરવામાં આવે છે કે-

(૧) પરિશિષ્ટ - ખ-માં નિર્દિષ્ટ કરેલી વિગતોની ખરાઈ કરવામાં આવેલી છે અને તે સાચી જણાયેલ છે.

શ્રી/શ્રીમતી/કુમારી.....માં યોજનાર કૃષિ નિયામકની કચેરીની તાબાની સેવામાં, ખેતી નિરીક્ષક, વર્ગ ૩ની જગા પર બઢતી માટેની ખાતાકીય પરીક્ષામાં ઉપસ્થિત રહેવાને પાત્ર છે.

(૨) * જરૂરી ફીની ચૂકવણી કરી છે : ચલણની નકલ આ સાથે જોડેલી છે.

(૩) * ઉમેદવારને વધારાની તક આપવામાં આવી છે : હુકમની નકલ જોડેલી છે.

સ્થળ:

તારીખ:

(વિભાગ / કચેરીના વડાની સહી અને તેમનો હોદ્દો)

* લાગુ ન પડતું હોય તે છોકી નાખવું.

ગુજરાતના રાજ્યપાલશ્રીના હુકમથી અને તેમના નામે,

નીતિન ભાવસાર,

સરકારના ઉપસચિવ.

